



ആകാശവാണി, തിരുവനന്തപുരം
NATIONAL BULLETIN

DATE: 16.05.2024

TIME : 07.25 PM

പ്രധാന വാർത്തകൾ

1. ലോക്സഭാ തിരഞ്ഞെടുപ്പിന്റെ അവസാന ഘട്ടത്തിലേ നാമനിർദ്ദേശ പത്രിക പിൻവലിക്കാനുള്ള സമയപരിധി നാളെ അവസാനിക്കും ; രാഷ്ട്രീയ കക്ഷികളുടെ പ്രചാരണ പരിപാടികൾ സജീവമായി പുരോഗമിക്കുന്നു.

Last date for withdrawing nominations in the last phase of the Lok Sabha elections ends tomorrow; Campaigns of political parties are in full swing.

2. തിരഞ്ഞെടുപ്പിന്റെ അവശേഷിക്കുന്ന ഘട്ടങ്ങളിലും സമ്മതിദാനാവകാശം ഫലപ്രദമായി വിനിയോഗിക്കണമെന്ന് വോട്ടർമാരോട് അഭ്യർത്ഥിച്ച് കേന്ദ്ര തിരഞ്ഞെടുപ്പ് കമ്മീഷൻ.

Election Commission calls upon voters to come out and vote in large numbers in the coming phases of Loksabha Election.

3. വെടിവെപ്പിൽ പരിക്കേറ്റ സ്ലോവാക്യൻ പ്രധാനമന്ത്രി റോബർട്ട് ഫീക്കോയുടെ ആരോഗ്യ നില മെച്ചപ്പെട്ടതായി റിപ്പോർട്ട്.

Slovakia Prime Minister Robert Fico's condition remains stable, following assassination attempt.

4. കേരളത്തിൽ വരും ദിവസങ്ങളിൽ മഴ ശക്തമാകുമെന്ന് കേന്ദ്ര കാലാവസ്ഥാ വകുപ്പ്. തിരുവനന്തപുരം ഉൾപ്പെടെ ഒൻപത് ജില്ലകളിൽ ഇന്ന് മഞ്ഞ ജാഗ്രത.

Heavy rain to persist in Kerala in coming days; Yellow alert issued in nine districts including Thiruvananthapuram.

5. മോശം കാലാവസ്ഥ മൂലം ഐ.പി.എല്ലിൽ, സൺ റൈസേഴ്സ് ഹൈദരാബാദ് - ഗുജറാത്ത് ടൈറ്റൻസ് മത്സരം വൈകുന്നു.

പങ്കെടുത്തു. രാവിലെ അദ്ദേഹം ലാൽഗഞ്ചിലും തിരഞ്ഞെടുപ്പ് റാലിയെ അഭിസംബോധന ചെയ്തു. നാളെ ബാറാബങ്കി, ഫത്തേപൂർ, ഹാമിർപൂർ മണ്ഡലങ്ങളിൽ മൂന്ന് പൊതുയോഗങ്ങളിൽ പ്രധാനമന്ത്രി പങ്കെടുക്കും. കേന്ദ്രമന്ത്രിയും ബിജെപി നേതാവുമായ അമിത് ഷാ ബിഹാറിൽ പൊതുസമ്മേളനത്തിൽ സംസാരിച്ചു. എഐസിസി ജനറൽ സെക്രട്ടറി പ്രിയങ്ക ഗാന്ധി, കോൺഗ്രസ് നേതാവ് രാഹുൽ ഗാന്ധിക്ക് വേണ്ടി റായ്ബറേലി മണ്ഡലത്തിൽ ഇന്ന് പ്രചാരണം നടത്തി. ഡൽഹി മുഖ്യമന്ത്രിയും ആം ആദ്മി പാർട്ടി നേതാവുമായ അരവിന്ദ് കേജ്രിവാൾ ഇന്ന് പഞ്ചാബിലെ അമൃത്സറിൽ തിരഞ്ഞെടുപ്പ് റാലികളിൽ പങ്കെടുക്കുന്നുണ്ട്. ന്യൂസ് ഡെസ്ക് ആകാശവാണി.....



NCW-BIBHAV

ആം ആദ്മി പാർട്ടി എം പി സ്വാതി മലിവാളിനോട് പാർട്ടി കൺവീനറും ഡൽഹി മുഖ്യമന്ത്രിയുമായ അരവിന്ദ് കേജ്രിവാളിന്റെ പേഴ്സണൽ അസിസ്റ്റന്റ് ബിഭവ് കുമാർ മോശമായി പെരുമാറിയെന്ന ആരോപണത്തിൽ ദേശീയ വനിതാ കമ്മീഷൻ സ്വമേധയാ കേസെടുത്തു. ബിഭവ് കുമാറിനോട് നാളെ ഹാജരാകാൻ വനിതാ കമ്മീഷൻ നിർദ്ദേശിച്ചു. അതേസമയം, വിഷയത്തിൽ അരവിന്ദ് കേജ്രിവാൾ മറുപടി പറയണമെന്നും മറുപടിയില്ലെങ്കിൽ രാജിവെക്കണമെന്നും ബിജെപി ആവശ്യപ്പെട്ടു.



SUPREME COURT- ED

കള്ളപ്പണം വെളുപ്പിക്കൽ നിരോധന നിയമപ്രകാരമുള്ള കേസ് പ്രത്യേക കോടതി പരിഗണിച്ചിട്ടുണ്ടെങ്കിൽ, കുറ്റാരോപിതരെ അതേ നിയമത്തിലെ 19-ാാം വകുപ്പ് ഉപയോഗിച്ച് അറസ്റ്റ് ചെയ്യാൻ എൻഫോഴ്സ്മെന്റ് ഡയറക്ടറേറ്റിന് അധികാരമില്ലെന്ന് സുപ്രീംകോടതി. സമൻസ് പ്രകാരം കോടതിയിൽ ഹാജരാകുന്ന പ്രതിയെ കസ്റ്റഡിയിൽ വേണമെങ്കിൽ ഇ ഡി പ്രത്യേക കോടതിയിൽ അപേക്ഷ നൽകണമെന്നും സുപ്രീംകോടതി വ്യക്തമാക്കി. ജസ്റ്റിസുമാരായ അഭയ് എസ് ദാക, ഉജ്ജൽ ഭൂയാം എന്നിവരടങ്ങിയ ബെഞ്ചാണ് ഇക്കാര്യം വ്യക്തമാക്കിയത്.

HEADLINE - 3

PM-SLOVAKIA PM

വെടിവെയ്പ്പിൽ പരിക്കേറ്റ സ്ലോവാക്യൻ പ്രധാനമന്ത്രി റോബർട്ട് ഫീക്കോയുടെ ആരോഗ്യ നില മെച്ചപ്പെട്ടതായി റിപ്പോർട്ട്. ഇന്നലെ ഉച്ചകഴിഞ്ഞ് പാർട്ടിയോഗത്തിനു ശേഷം പുറത്തുവന്നപ്പോഴാണ് ഫീക്കോയ്ക്ക് വെടിയേറ്റത്. വയറ്റിൽ വെടിയേറ്റ അദ്ദേഹത്തെ ശസ്ത്രക്രിയയ്ക്ക് വിധേയനാക്കിയിരുന്നു. പ്രധാനമന്ത്രിയുടെ ജീവൻ നിലവിൽ ഭീഷണിയില്ലെന്ന് സ്ലോവാക്യൻ ഉപപ്രധാനമന്ത്രി ടോമസ് തരാബ അറിയിച്ചു. സംഭവസ്ഥലത്ത് നിന്ന് അക്രമിയെ കസ്റ്റഡിയിലെടുത്തെങ്കിലും കൂടുതൽ വിവരങ്ങൾ അധികൃതർ പുറത്ത് വിട്ടിട്ടില്ല. സംഭവത്തിൽ പ്രധാനമന്ത്രി നരേന്ദ്രമോദി നടുക്കും രേഖപ്പെടുത്തി. റോബർട്ട് ഫീക്കോ വേഗം സുഖം പ്രാപിക്കട്ടെയെന്ന് അദ്ദേഹം സമൂഹമാധ്യമത്തിൽ കുറിച്ചു.

DG - AIR

ആകാശവാണി ഡയറക്ടർ ജനറലായി, ഇന്ത്യൻ ഇൻഫർമേഷൻ സർവീസ് മുതിർന്ന ഉദ്യോഗസ്ഥ മൗഷി ചക്രവർത്തി ചുമതലയേറ്റു. 1991 ബാച്ച് I.I.S ഉദ്യോഗസ്ഥയാണ്. വാർത്താവിതരണ പ്രക്ഷേപണ മന്ത്രാലയത്തിന് കീഴിലെ വിവിധ മാധ്യമ വിഭാഗങ്ങളിൽ സേവനം അനുഷ്ഠിച്ചിട്ടുണ്ട്. നിലവിൽ ആകാശവാണി വാർത്താ വിഭാഗം ഡയറക്ടർ ജനറലാണ്.

HEADLINE -4

KERALA RAIN

കേരളത്തിൽ ഈ മാസം 31 ഓടെ കാലവർഷം എത്താൻ സാധ്യതയെന്ന് കേന്ദ്ര കാലാവസ്ഥ വകുപ്പ്. ചക്രവാതചുഴിയുടെ പ്രഭാവത്താൽ കേരളത്തിൽ വരും ദിവസങ്ങളിൽ മഴ തുടരുമെന്നും കാലാവസ്ഥാ വകുപ്പ് അറിയിച്ചു. ഇന്ന് തിരുവനന്തപുരം ഉൾപ്പെടെയുള്ള ഒൻപത് ജില്ലകളിൽ മഞ്ഞ ജാഗ്രത പ്രഖ്യാപിച്ചിട്ടുണ്ട്. നാളെ പത്തനംതിട്ട, ഇടുക്കി, എറണാകുളം, മലപ്പുറം, കോഴിക്കോട്, വയനാട് ജില്ലകളിൽ മഞ്ഞ ജാഗ്രത നൽകി.

വിവിധ തീരങ്ങളിൽ കടലാക്രമണം ശക്തമാകാൻ സാധ്യതയുള്ളതിനാൽ തീരദേശവാസികൾ ജാഗ്രത പാലിക്കണം. ശക്തമായ കാറ്റിന് സാധ്യതയുള്ളതിനാൽ തെക്കൻ കേരള തീരത്തും, ലക്ഷദ്വീപ് പ്രദേശത്തും തിങ്കളാഴ്ച വരെ മത്സ്യബന്ധനത്തിന് വിലക്കേർപ്പെടുത്തി.

#####

VEENA GEORGE

കോഴിക്കോട് മെഡിക്കൽ കോളേജ് മാതൃ-ശിശു സംരക്ഷണ കേന്ദ്രത്തിൽ നാല് വയസുകാരിയുടെ ശസ്ത്രക്രിയയിൽ പിഴവ് സംഭവിച്ചെന്ന പരാതിയിൽ അസോസിയേറ്റ് പ്രൊഫസർ ഡോ. ബിജോൺ ജോൺസനെ സസ്പെൻഡ് ചെയ്തു. സംഭവത്തെപ്പറ്റി അടിയന്തരമായി അന്വേഷിച്ച് റിപ്പോർട്ട് സമർപ്പിക്കാൻ ആരോഗ്യ മന്ത്രി വീണാ ജോർജ്ജ് മെഡിക്കൽ വിദ്യാഭ്യാസ വകുപ്പ് ഡയറക്ടർക്ക് നിർദ്ദേശം നൽകിയിരുന്നു. ഇതിന്റെ അടിസ്ഥാനത്തിലാണ് നടപടി. കൈവിരൽ ശസ്ത്രക്രിയക്ക് തിയേറ്ററിൽ പ്രവേശിപ്പിച്ച കുട്ടിക്ക് നാവിൽ ശസ്ത്രക്രിയ ചെയ്തതായാണ് പരാതി.

#####

HEADLINE -5

IPL CRICKET

മോശം കാലാവസ്ഥ മൂലം ഐ.പി.എല്ലിൽ, സൺ റൈസെഴ്സ് ഹൈദരാബാദ് - ഗുജറാത്ത് ടൈറ്റൻസ് മത്സരം വൈകുന്നു. ഹൈദരാബാദിലെ രാജീവ് ഗാന്ധി അന്താരാഷ്ട്ര ക്രിക്കറ്റ് സ്റ്റേഡിയത്തിലാണ് മത്സരം. പോയിന്റ് പട്ടികയിൽ ഹൈദരാബാദ് നാലാമതും, ഗുജറാത്ത് എട്ടാമതാണ്.

#####

SUNIL CHHETRI

ഇന്ത്യൻ ഫുട്ബോൾ താരം സുനിൽ ചേരത്രി അന്താരാഷ്ട്ര ഫുട്ബോളിൽ നിന്ന് വിരമിക്കുന്നു. കൊൽക്കത്തയിൽ ജൂൺ ന്ന് കുവൈത്തിനെതിരെ നടക്കുന്ന ലോകകപ്പ് യോഗ്യതാ മത്സരമാവും ചേരത്രിയുടെ അവസാന അന്താരാഷ്ട്ര മത്സരം. ഇന്ത്യയ്ക്കായി ഏറ്റവും കൂടുതൽ അന്താരാഷ്ട്ര ഗോളുകൾ നേടിയ താരമാണ് സുനിൽ ചേരത്രി.

&&

NEERAJ CHOPRA - GOLD

ഭൂവനേശ്വറിൽ നടക്കുന്ന ഇരുപത്തിയേഴാമത് ഫെഡറേഷൻ കപ്പ് അത്ലറ്റിക് ചാമ്പ്യൻഷിപ്പിൽ പുരുഷന്മാരുടെ ജാവലിൻ ത്രോയിൽ ഇന്ത്യയുടെ നീരജ് ചോപ്ര സ്വർണ്ണ മെഡൽ നേടി. ആദ്യ ശ്രമങ്ങളിൽ പിന്നിലായിരുന്ന നീരജ് നാലാം റൗണ്ടിൽ 82.27 മീറ്റർ എറിഞ്ഞ് ലീഡ് നേടുകയായിരുന്നു. 2021 ന് ശേഷം ഇതാദ്യമായാണ് നീരജ് ചോപ്ര ആഭ്യന്തര മത്സരങ്ങളിൽ പങ്കെടുക്കുന്നത്.

&&

THAILAND OPEN- BADMINTON

ബാങ്കോക്കിൽ നടക്കുന്ന തായ്‌ലൻഡ് ഓപ്പൺ ബാഡ്മിന്റണിന്റെ പുരുഷ സിംഗിൾസിൽ ഇന്ത്യയുടെ മീരാബ ലുവാങ് മൈസ്സം ക്വാർട്ടർ ഫൈനലിൽ കടന്നു. ഡെന്മാർക്കിന്റെ മാഡ്സ് ക്രിസ്റ്റഫേഴ്സനെ പരാജയപ്പെടുത്തിയാണ് ഇന്ത്യൻ താരത്തിന്റെ മുന്നേറ്റം.

&&

THAKUR-SIGN LANGUAGE

2024ലെ ടി-20 ലോകകപ്പിൽ ആംഗ്യഭാഷയിൽ വിവരണം നൽകിയതിന് ടെലിവിഷൻ ചാനലുകളെ അഭിനന്ദിച്ച് കേന്ദ്ര വാർത്താവിതരണ പ്രക്ഷേപണ മന്ത്രി അനുരാഗ് സിങ് റാക്കുർ. ഇന്ത്യൻ സൈനിങ് ഹാൻഡ്സ് പ്രൈവറ്റ് ലിമിറ്റഡുമായി ചേർന്നാണ് സ്വകാര്യ സ്റ്റാർട്സ് ചാനലുകൾ ആംഗ്യ ഭാഷയിൽ വിവരണം നൽകിയത്. എല്ലാവരെയും ഉൾച്ചേർക്കുക എന്ന സർക്കാരിന്റെ കാഴ്ചപ്പാടുമായി ചേർന്നു പോകുന്ന മികച്ച നടപടിയായിരുന്നു ഇതെന്ന് കേന്ദ്രമന്ത്രി സമൂഹമാധ്യമത്തിൽ കുറിച്ചു.

&&

CHINA-RUSSIA

റഷ്യയും- ചൈനയും തമ്മിലുള്ള തന്ത്രപരമായ പങ്കാളിത്തം ശക്തിപ്പെടുത്തുന്നത് സംബന്ധിച്ച കരാറിൽ റഷ്യൻ പ്രസിഡന്റ് വ്ളാഡിമിർ പുടിനും ചൈനീസ് പ്രസിഡന്റ് ഷി ജിൻപിംഗും ഒപ്പുവച്ചു. ഇരുരാജ്യങ്ങളും തമ്മിലുള്ള ബന്ധം കൂടുതൽ

ദൃഢമാക്കുമെന്ന് പൂടിനും ഷീ ജിൻപിംഗും ബീജിംഗിൽ സംയുക്ത പ്രസ്താവന നടത്തി. റഷ്യ-യുക്രൈൻ യുദ്ധത്തിന് രാഷ്ട്രീയ പരിഹാരം വേണമെന്നാണ് ചൈനയും റഷ്യയും ആഗ്രഹിക്കുന്നതെന്ന് ഷീ ജിൻപിംഗ് പറഞ്ഞു.

*

